
Muchukundakritam Shri Krishnastutininirupanam

ముచుకున్దకృతం శ్రీకృష్ణస్తుతినిరూపణమ్

Document Information



Text title : Muchukundakritam Shri Krishnastutininirupanam

File name : muchukundakRRitaMshrIkRRiShNastutininirUpaNam.itx

Category : vishhnu, vishnu, krishna, brahmapurANa, stuti

Location : doc_vishhnu

Proofread by : PSA Easwaran

Description/comments : brahmapurANa | adhyAya 196/26-45||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

ముచుకున్దకృతం శ్రీకృష్ణస్తుతినిరూపణమ్



ముచుకున్ద ఉవాచ ।

పురా గార్గ్యేణ కథితమష్టావింశతిమే యుగే ।

ద్వాపరాంతే హరేర్జన్మ యదువంశే భవిష్యతి ॥ ౨౬ ॥

స త్వం ప్రాప్తో న సన్దేహో మర్త్యానాముపకారకృత్ ।

తథా హి సుమహత్తేజో నాలం సోఢుమహం తవ ॥ ౨౭ ॥

తథా హి సుమహామ్నోదధ్వనిధీరతరం తతః ।

వాక్యం తమితి హోవాచ యుష్మత్పాదసులాలితమ్ ॥ ౨౮ ॥

దేవాసురే మహాయుద్ధే దైత్యాశ్చ సుమహాభటాః ।

న శేకున్తే మహత్తేజస్తేజో న సహామ్యహమ్ ॥ ౨౯ ॥

సంసారపతితస్యైకో జన్తోస్త్వం శరణం పరమ్ ।

సమృసిద ప్రపన్నార్తిహర్తా హర మమాశుభమ్ ॥ ౩౦ ॥

త్వం పయోనిధయః శైలాః సతిరశ్చ వనాని చ ।

మోదినీ గగనం వాయురాపోఽగ్నిస్త్వం తథా పుమాన్ ॥ ౩౧ ॥

పుంసః పరతరం సర్వం వ్యాప్య జన్మ వికల్పవత్ ।

శబ్దాదిహీనమజరం వృద్ధిక్షయవివర్జితమ్ ॥ ౩౨ ॥

త్వత్తోఽమరాస్తు పితరో యక్షగన్ధర్వరాక్షసాః ।

సిద్ధాశ్చాప్సరసస్త్వత్తో మనుష్యాః పశవః ఖగాః ॥ ౩౩ ॥

సరీసృపా మృగాః సర్వే త్వత్తత్సైవ మహీరుహాః ।

యచ్చ భూతం భవిష్యద్వా కిఞ్చిదత్ర చరాచరే ॥ ౩౪ ॥

అమూర్తం మూర్తమథవా స్థూలం సూక్ష్మతరం తథా ।

తత్సర్వం త్వం జగత్కర్తరాస్తి కిఞ్చిత్త్వయా వినా ॥ ౩౫ ॥

మయా సంసారచక్రేఽస్మిన్ భ్రమతా భగవన్నదా ।

తాపత్రయాభిభుతేన న ప్రాప్తా నిర్వృతిః క్వచిత్ ॥ ౩౬ ॥

దుఃఖాన్యేవ సుఖానీతి మృగతృష్ణా జలాశయః ।
 మయా నాథ గృహీతాని తాని తాపాయ మేఽభవన్ ॥ ౩౭॥
 రాజ్యముర్వీ బలం కోశో మిత్రపక్షస్తథాఽఽత్మజాః ।
 భార్యా భృత్యజనా యే చ శబ్దాద్యా విషయాః ప్రభో ॥ ౩౮॥
 సుఖబుద్ధ్యా మయా సర్వం గృహీతమిదమవ్యయ ।
 పరిణామే చ దేవేశ తాపాత్మకమభూన్మమ ॥ ౩౯॥
 దేవలోకగతిం ప్రాప్తో నాథ దేవగణోఽపి హి ।
 మత్తః సాహాయ్యకామోఽభూచ్ఛఛాశ్వతీ కుత్ర నిర్వృతిః ॥ ౪౦॥
 త్వామనారాధ్య జగతాం సర్వేషాం ప్రభవాస్పదమ్ ।
 శాశ్వతీ ప్రాప్యతే కేన పరమేశ్వర నిర్వృతిః ॥ ౪౧॥
 త్వన్మాయామూఢమనసో జన్మమృత్యుజరాదికాన్ ।
 అవాప్య పాపాన్ పశ్యన్తి ప్రేతరాజానమన్తరా ॥ ౪౨॥
 తతః పాశశతైర్బద్ధా నరకేష్వతిదారుణమ్ ।
 ప్రాప్నువన్తి మహద్దుఃఖం విశ్వరూపమిదం తవ ॥ ౪౩॥
 అహమత్యస్తవిషయా మోహితస్తవ మాయయా ।
 మమత్వాగాధగర్తాన్తే భ్రమామి పరమేశ్వర ॥ ౪౪॥
 సోఽహం త్వాం శరణమపారమీశమీడ్యం
 సమ్రాప్తః పరమపదం యతో న కిఞ్చిత్ ।
 సంసారశ్రమపరితాపతప్తచేతా
 నిర్విణ్ణే పరిణతధామ్ని సాఖిలాషః ॥ ౪౫॥
 ఇతి బ్రహ్మపురాణే షణ్ణవత్యధికశతతమాధ్యాయాంతర్గతం
 ముచుకున్దకృతం శ్రీకృష్ణస్తుతినిరూపణం సమాప్తమ్ ॥ ౧౯౬॥
 బ్రహ్మపురాణ । అధ్యాయ ౧౯౬/౨౬-౪౫॥

brahmapurANa . adhyAya 196/26-45..

Proofread by PSA Easwaran

——
Muchukundakritam Shri Krishnastutininirupanam

pdf was typeset on September 28, 2024

——
Please send corrections to sanskrit@cheerful.com

